

ड्रिलिंग प्रक्रिया - ड्रिलिंग मशीन, प्रकार उपयोग और देखभाल (Drilling processes - Drilling Machines, Types, Use and Care)

उद्देश्य : इस पाठ के अन्त में आप निम्नलिखित कार्य करने योग्य होंगे :

- ड्रिलिंग मशीन की किस्मों के नाम बताना
- बेंच एवं खम्भा किस्म की ड्रिलिंग मशीनों को विशेषताओं का वर्णन करना
- बेंच और खम्भा प्रकार के ड्रिलिंग मशीन के लक्षणों की तुलना करना ।

प्रमुख प्रकार की ड्रिलिंग मशीनें निम्नवत है

- सुग्राह (sensitive) बेंच ड्रिलिंग मशीन
- खम्भा (pillar) ड्रिलिंग मशीन
- स्तम्भ (column) ड्रिलिंग मशीन तथा


त्रिज्यीय भुजा (radial arm) ड्रिलिंग मशीन (रेडियल ड्रिलिंग मशीन) (आप अभी स्तम्भ एवं त्रिज्यीय किस्म की ड्रिलिंग मशीनों को उपयोग नहीं करेंगे । इसलिए यहाँ केवल सुग्राह (sensitive) एवं खम्भा (pillar) ड्रिलिंग मशीनों का ही वर्णन किया गया है)

सुग्राह बेंच ड्रिलिंग मशीन (The sensitive bench drilling machine (Fig 1)


सुग्राह सरल ड्रिलिंग मशीन एवं उसके पुर्जों को Fig 1 में प्रदर्शित किया गया है । इसे हल्के कार्यों के लिए इस्तेमाल किया जाता है ।

यह मशीन 12.5 mm तक व्यास के छिद्र बनाने में समर्थ है । ड्रिल को इसके स्पिन्दल के टेपर छिद्र में सीधे लगाया जाता है अथवा चक (chuck) लगाकर फिट किया जा सकता है ।

सामान्य ड्रिलिंग के लिए कार्य-सतह को क्षैतिज अवस्था में रखा जाता है। यदि किसी कोण पर ड्रिलिंग करना हो तो मेज को झुकाया जा सकता है ।




पद दार धिरनी (stepped pulley) पर पट्टे (belt) की स्थिति बदल कर विभिन्न स्पिन्दल-गातियां पाई जा सकती हैं ।(Fig 2)



खम्भा मशीन (The pillar drilling machine)

यह सुग्राह बेंच ड्रिलिंग मशीन विस्तृत स्वरूप वाली मशीन है । इस प्रकार की मशीनों को फर्श पर लगाया जाता है । इन्हें भारी कार्यों (heavy duty) के लिए इस्तेमाल किया जाता है । ये कई साइजों में उपलब्ध हैं । (Fig 3)

बड़ी मशीनों में कार्य को सेट करने के लिए मेज चलाने हेतु रैक - पिनियन यंत्रावली (rack and pinion mechanism) लगी होती है ।



ड्रिल होलडिंग डिवाइस (Drill-holding devices)

उद्देश्य: इस अभ्यास के अन्त में आप यह जान सकेंगे

- ड्रिल को पकड़ने की युक्तियों की किस्मों के नाम बताना
- ड्रिल चक की विशेषताएं बताना
- ड्रिल -खोल (sleeve) के कार्य बताना
- ड्रिल (drill) के कार्य बताना ।

किसी पदार्थ पर छिद्रण (drilling) करने के लिए मशीन में ड्रिल को सही ढंग से तथा दृढ़ता पूर्वक लगाया जाता है ।

ड्रिल को पकड़ने की सामान्य युक्तियां ड्रिल चक, खोल तथा साकेट हैं ।

ड्रिल चक (Drill chuck)

सीधी शैंक वाली ड्रिल को ड्रिल चक में पकड़ा जाता है । ड्रिल को लगाने एवं निकालने के लिए चक में पिनिऑन एवं चाँवी (pinion & key) अथवा दाँतेदार छल्ले (knurled ring) की व्यवस्था रहती है ।


ड्रिल चक पर आरबर (arbor) लगाकर उसे मशीन की स्पिन्दल में लगाया जाता है । (Fig 1)

टेपर खोल तथा साकेट (Taper sleeves and Sockets) (Fig 1)

टेपर शैंक ड्रिल में मोर्स टेपर (morse taper) होता है ।



खोल (sleeve) एवं साकेट को भी उसी टेपर का बनाया जाता है ताकि जब उसमें ड्रिल का टेपर शैंक लगे तो अच्छी पकड़ हो सके । इसीलिए मोर्स टेपर को स्वतः पकड़ने वाला टेपर भी कहते हैं । ड्रिल के लिए MT1 से लेकर MT5 तक पांच अलग अलग साइज के मोर्स टेपर होते हैं ।

ड्रिल शैंक एवं मशीन स्पिन्दल की किस्म के बीच साइज के अन्तर को पूरा करने के लिए विभिन्न साइज के खोल प्रयुक्त होते हैं । मशीन स्पिन्दल से ड्रिल टेपर शैंक बड़ा हो तो टेपर-साकेट का इस्तेमाल किया जाता है । (Fig 1)




साकेट अथवा खोल (sleeve) में ड्रिल पकड़ते समय खांचे में टैंग का हिस्सा सीध में (align) होना चाहिए । (Fig 2) इससे मशीन की स्पिन्दल से ड्रिल अथवा उसके खोल को हटाने में आसानी रहती है ।

मशीन स्पिन्दल से ड्रिल अथवा खोल हटाने के लिए ड्रिफ्ट (drift) का इस्तेमाल कीजिए । (Fig 3)



खोल/सॉकेट से ड्रिल निकालते समय उसे जमीन पर अथवा जॉब कार्य पर गिरने से बचाइए । (Fig 4)



जॉब -कार्य को पकड़ने की युक्तियां (Work-holding devices)


उद्देश्य: इस अभ्यास के अन्त में आप यह जान सकेंगे

- जॉब -कार्य को पकड़ने की युक्तियों का प्रयोजन बताना
- कार्य को पकड़ने के लिये प्रयोग में आने वाले का नाम बताना
- जॉब-कार्य को पकड़ने की युक्तियों का इस्तेमाल करते समय बरती जाने वाली सावधानियां बताना ।


छिद्रण करने वाली वस्तु को ड्रिल के साथ घूम जाने से बचाने के लिए उसक ठीक ढंग से क्लैम्प करना चाहिए । गलत ढंग से लगे जॉब कार्य से न केवल आपरेटर को खतरा हो सकता है बल्कि इससे प्रक्रम भी गलत हो सकता है तथा ड्रिल भी टूट सकती है । सही पकड़ सुनिश्चित करने के लिए अनेक युक्तियां प्रयोग की जाती हैं ।

मशीन वाइस (Machine vice)

अधिकांश ड्रिलिंग कार्य मशीन-वाइस में पकड़े जाते हैं । सुनिश्चित करें कि कार्य में ड्रिलिंग करते हुए उसके पार निकल जाने पर वह वाइस में न ड्रिलिंग करने लगे । इसके लिए जॉब को समान्तर ब्लॉक पर ऊपर उठाकर इस प्रकार लगाया जाता है ताकि कार्य और वाइस (vice) की तली के बीच एक अन्तराल (gap) रहे । (Fig 1)



वर्कपीस जो सही नहीं है वे लकड़ी के टुकड़ों द्वारा समर्थित हो सकते हैं । (Fig 2)







क्लैम्प एंव बोल्ट (Clamp and bolts)

बोल्ट हेड लगाने के लिए ड्रिलिंग मशीन की मेज में T- खांचे (slots) बनाये जाते हैं । क्लैम्प एंव बोल्ट का प्रयोग करते हुए जॉब कार्य को दृढ़ता पूर्वक पकड़ा जा सकता है । (Fig 3)

इस विधि का इस्तेमाल करते समय पैकिंग को यथासम्भव कार्य की ऊर्चाई पर तथा बोल्ट को कार्य के समीप ही लगाना चाहिए । (Fig 4)

कई तरह के क्लैम्प होते हैं इसलिए कार्य के अनुसार क्लैम्पिंग विधि निश्चय करना जरूरी होता है । (Fig 5 एंव 6)



कर्तन गति (Cutting speed) एवं चक्कर प्रतिमिनट (RPM) (Cutting speed and r.p.m for drilling)

उद्देश्य: इस अभ्यास के अन्त में आप यह जान सकेंगे

- कर्तन गति परिभाषित करना
- कर्तन गति ज्ञात करने के कारकों (factors) का वर्णन करना
- कर्तन गति एवं चक्कर प्रति मिनट RPM में अन्तर स्पष्ट करना
- चक्कर प्रति मिनट स्पिन्दल की गति की गणना करना
- तालिका देखकर ड्रिल-साइज के लिए RPM का चयन करना ।

ड्रिल के सन्तोषजनक कार्य के लिए उसे सही कर्तन गति एवं फीड पर चलना चाहिए ।

कर्तन गति वह गति है जिस पर कर्तन कोर कर्तन के समय पदार्थ पर आगे बढ़ता है । इसे मीटर प्रति मिनट द्वारा व्यक्त किया जाता है ।

कर्तन गति को कभी-कभी सतह गति (surface speed) अथवा परिधीय गति (peripheral speed) भी कहा जाता है ।

ड्रिलिंग के लिए संस्तुत (recommended) कर्तन गति प्रयुक्त औजार की धातु तथा छिद्रण की जाने वाले वस्तु पर निर्भर होती है ।

औजार के विनिर्माता सामान्यतः विभिन्न वस्तुओं के लिए कर्तन गति की तालिका देते हैं ।

इस तालिका में विभिन्न वस्तुओं के लिए संस्तुत कर्तन गतियां दी रहती हैं। इसी के आधार पर ड्रिल के लिए RPM की गणना की जाती है ।

टेबल 1
संस्तुत काटने की गति

HSS के लिए ड्रिलिंग किए जाने वाले पदार्थ	कर्तन गति (m/min)
अल्युमिनियम	70-100
पीतल	35-50
ब्रांज (फास्फर)	20-35
ढलवा लोहा (भूरा)	25-40
तांबा	35-45
इस्पात (मध्यम कार्बन / मृदु इस्पात)	20-30
इस्पात (एलाय उच्च तनन)	5-8
थर्मसेटिंग प्लास्टिक (अपघर्षी) (abrasive) गुणों के कारण कम गति	20-30

काटने की गति की गणना (Cutting speed calculation)

RPM की गणना

$$v = \frac{nx dx \pi}{1000} \text{ m/min}$$

$$n = \frac{vx1000}{dx\pi} \text{ RPM}$$

n = RPM

v = कर्तन गति m/min

d = ड्रिल का व्यास mm मे

$\pi = 3.14$

उदाहरण (Examples)

- ϕ 24 mm उच्च गति इस्पात की ड्रिल द्वारा मृदु इस्पात में छिद्रण के लिए RPM की गणना कीजिए ।

तालिका में मृदु इस्पात के लिए कर्तन गति 30 m/min दी गयी है ।

$$n = \frac{1000 \times 30}{3.14 \times 24} = 398 \text{ r.p.m}$$

समीपस्थ न्यूनतम परास पर स्पिन्दल-गति को सेट करने की प्राथमिकता दी जाती है । चयनित स्पिन्दल गति 300 rpm है ।

ड्रिल के व्यास के अनुसार rpm अलग अलग होता है । कर्तन गति एक ही होने पर बड़े व्यास के लिए कम rpm तथा कम व्यास के लिए अधिक rpm होगा ।


वास्तविक अभ्यास से ही सही कर्तन गति प्राप्त की जा सकती है ।

ड्रिलिंग के लिए फीड (Feed in drilling)

उद्देश्य: इस अभ्यास के अन्त में आप यह जान सकेंगे

- फीड का मतलब बताना
- दक्ष फीड-दर प्रदान करने वाले का वर्णन करना ।

एक पूर्ण चक्कर में ड्रिल द्वारा कार्य में बड़ी दूरी (x) को फीड कहते हैं। (Fig 1)



फीड को एक मिलीमीटर के सौवें हिस्से द्वारा प्रकट किया जाता है ।

उदाहरण - 0.040 mm.

फीड की दर (rate of feed) विभिन्न कारकों पर निर्भर होती है ।

वांछित परिष्करण

ड्रिल की किस्म पदार्थ

छिद्रण किए जाने वाला पदार्थ

फीड की दर निश्चय करते समय कुछ अन्य बातों जैसे मशीन की दृढ़ता, जाब कार्य तथा ड्रिल पकड़ने की विधि आदि भी विचारणीय हैं । यदि ये मानक के अनुसार नहीं हो तो फीड की दर कम करनी होती है ।

सभी बातों पर विचार करते हुए फीड की विशेष दर बताना संभव नहीं है । विभिन्न ड्रिल उत्पादकों द्वारा प्रस्तावित की गई फीड की दर के आधार पर यहाँ फीड-दर प्रस्तुत है (टेबल 1)

अधिक मोटा (coarse) फीड देने से कर्तन कोर क्षतिग्रस्त हो सकता है अथवा ड्रिल टूट सकती है ।

टेबल 1

ड्रिल व्यास (mm) H.S.S.		फीड की दर (mm/rev.)	
1.0	2.5	0.040	0.060
2.6	4.5	0.050	0.100
4.6	6.0	0.075	0.150
6.1	9.0	0.100	0.200
9.1	12.0	0.150	0.250
12.1	15.0	0.200	0.300
15.1	18.0	0.230	0.330
18.1	21.0	0.260	0.360
21.1	25.0	0.280	0.380

इसकी अपेक्षा कम फीड दर से भी सतह परिष्करण नहीं सुधरती बल्कि औजार की नोक घिस जाती है और ड्रिल की चिटचिटाहट होती है ।

ड्रिलिंग करते समय फीड अभीष्टतम दर के लिए आवश्यक है कि ड्रिल की कर्तन-कोर को तेज रखा जाय । उचित किस्म के कर्तन द्रव (cutting fluid) का इस्तेमाल करें

त्रिज्यीय ड्रिलिंग मशीन (Radial drilling machines)


उद्देश्य: इस अभ्यास के अन्त में आप यह जान सकेंगे

- त्रिज्यीय ड्रिलिंग मशीन का इस्तेमाल बताना
- त्रिज्यीय ड्रिलिंग मशीन की विशेषताओं का वर्णन करना ।

त्रिज्यीय ड्रिलिंग मशीन का इस्तेमाल

- बड़े व्यास वाले छिद्र की ड्रिलिंग करने में
- एक ही सेटिंग द्वारा कई छिद्र बनाने में
- भारी एवं बड़े जाव कार्यों में ड्रिलिंग करने में किया जाता है ।

विशेषताएं (Features) (Fig 1)



त्रिज्यीय ड्रिलिंग मशीन में एक त्रिज्यीय भुजा (radial arm) होती है । जिस पर स्पिन्दल लगा होता है ।

स्पिन्दल शीर्ष को त्रिज्यीय भुजा पर सरकाकर कर कहीं भी स्थिर किया जा सकता है । भुजा एक स्तम्भ पर टिकी होती है । स्तम्भ को केन्द्र की

तरह उपयोग करते हुए भुजा को घुमाया जा सकता है । इस प्रकार ड्रिल स्पिन्दल से पूरी मेज की कार्य सतह पर काम किया जा सकता है । भुजा को ऊपर नीचे भी किया जा सकता है ।

स्पिन्दल शीर्ष पर लगी मोटर स्पिन्दल को घुमाती है ।

इसमें लगे चर-गति गियर वाक्स से बड़े रेंज में RPM मिल जाता है ।

स्पिन्दल को घड़ी की दिशा में एवं विपरीत दिशा में घुमाया जा सकता है ।

झुकाव योग्य (tilting) मेज वाली मशीन पर कोणीय ड्रिलिंग भी की जा सकती है ।

आधार में एक शीतक -टंकी भी लगी होती है ।

टिप्पणी

कम्पन से बचने के लिए सुनिश्चित कीजिए कि स्पिन्दल शीर्ष तथा भुजा एवं समुचित ढंग से कसी हुई हो ।

कार्य खंड एवं ड्रिल को दृढ़ता पूर्वक पकड़ा होना चाहिए ।

इस्तेमाल के पश्चात स्पिन्दल शीर्ष को स्तम्भ के समीप वापस लाइए इस्तेमाल न करते समय विद्युत को बंद करके रखें ।

ड्रिल चक अथवा सॉकेट को निकालने के लिए ड्रिल-ड्रिफ्ट (drill - drift) को इस्तेमाल करें ।

स्पिन्दल वाक्स साइज प्राप्त करने के लिए न्यूनतम संख्या में सॉकेट एवं खोल (Sleeve) का इस्तेमाल करें ।

इस्तेमाल के पश्चात मशीन को साफ करें और तेल डालें ।

छीलन (swarf) को हटाने के लिए मशीन को रोकें ।


छीलन एवं धातु कणों को साफ करने के लिए ब्रश का इस्तेमाल करें ।

गैंग ड्रिलिंग मशीन और मल्टीपल स्पिंडल हेड ड्रिलिंग मशीन (Gang drilling machine and multiple spindle head drilling machine)

उद्देश्य: इस अभ्यास के अन्त में आप यह जान सकेंगे

- गैंग ड्रिलिंग मशीन के उपयोग के बारे में
- गैंग ड्रिलिंग मशीन के बनावट के बारे में
- मल्टीपल स्पिंडल हेड ड्रिलिंग मशीन के उपयोग और बनावट के बारे में।

गैंग ड्रिलिंग मशीन (Gang drilling machine) (Fig 1)




लंबी आधार वाली लंबी टेबल होती है। इस टेबल के ऊपरी हिस्से को वैसा बनाया गया जिसमें कई इकाई को बाँधा जा सकता है। प्रत्येक स्पिंडल को चलाने के लिए प्रत्येक मोटर जुड़ा होता है।

इस टेबल के बाह्य सिरे पर नाली कटी होती है जिससे कटिंग लुब्रीकेट 'T' से वापस होती है और स्लॉट 'T' उनके तल में होता है जिससे जॉब को पकड़ा जाता है।

इस तरह की मशीन सामान्यतः वहाँ प्रयोग किया जाता है। जहाँ एक स्पिंडल की जगह कई स्पिंडलों से कार्य किया जाता है।

मल्टीपल स्पिंडल ड्रिलिंग मशीन (Multiple spindle head drilling machine) (Fig 2)

इस प्रकार ड्रिलिंग मशीन में कई संख्या में स्पिंडल होती है मतलब 4 से 48 या अधिक। सभी स्पिंडलों को हेड के एक स्पिंडल ड्राइव गियर से चलाया जाता है।



मल्टीपल स्पिंडल हेड ड्रिलिंग मशीन विशेष रूप से बड़े पैमाने पर उत्पादन के लिए प्रयोग किया जाता है। जैसे- ड्रिलिंग रिमिंग या टेपिंग कार्य ऑटोमोबाइल इंजन ब्लॉक में करने के लिए होती है।

एक मशीन में दो या अधिक ड्रिल हेड और कई स्पिंडल भी हो सकते हैं। एक से अधिक दिशाओं से ड्रिलिंग करने के लिए आवश्यक होती है। उदाहरण के लिए उपरी तल और कार्यखण्ड से अंत के लिए। उत्पादक इकाई और टूल रूम से उन्नत कार्यों में उपयोग होता है।

दस्ती टैप तथा रिंच (Hand taps and wrenches)

उद्देश्य: इस अभ्यास के अन्त में आप यह जान सकेंगे

- चूड़ी काटने वाले दस्ती टैप का इस्तेमाल बताना
- दस्ती टैप की विशेषताओं का वर्णन करना
- किसी टैप सेट में विभिन्न टैप में अन्तर बताना
- विभिन्न तरह की रिंचों के नाम बताना
- विभिन्न तरह की रिंचों के इस्तेमाल बताना ।


दस्ती टैप का इस्तेमाल (Use of hand tap)

अवयवों में आन्तरिक चूड़ी काटने के लिए दस्ती टैप का प्रयोग किया जाता है ।

विशेषताएं (Features) (Fig 1)

इन्हें उच्च कार्बन इस्पात अथवा उच्च गति इस्पात का बनाकर कठोरीकृत एवं अपघर्षित किया जाता है ।

सतह पर चूड़ियां बनी होती है तथा परिशुद्ध रूप से परिष्कृत होती है ।



कर्तन धार बनाने के लिए चूड़ी के आर पार नालिकाएं (flutes) बनाई जाती है ।

चूड़ी काटते समय टैप को पकड़ने एवं घुमाने के लिए उसके शैंक को वर्गाकार बनाया जाता है ।

टैप के सिरों को पंखदार (chamfered) (अर्थात् टेपर लीड) बनाया जाता है जिससे चूड़ी काटते समय प्रारम्भ करने, संरेखन करने में सहायता मिलती है ।


शैंक के ऊपर टैपर की साइज एवं उससे बनने वाली चूड़ियों की किस्म सामान्यतः चिह्नित रहती है ।

कुछ स्थितियों में चूड़ी की पिच भी अंकित रहती है ।

टैप की किस्म अर्थात् प्रथम, द्वितीय अथवा प्लग भी अंकित किया जाता है ।

एक सेट में टैप की किस्में (Types of Taps in a set)

किसी निश्चित चूड़ी के लिए दस्ती टैप (hand tap) के एक सेट में तीन टैप होते हैं । (Fig 2)



ये निम्नवत् है

प्रथम टैप अथवा टेपर टैप (taper tap)

द्वितीय टैप अथवा माध्यमिक टैप (bottoming tap)

प्लग टैप अथवा बॉटमिंग टैप

टेपर लीड के अतिरिक्त सभी विशेषताओं में ये टैप एक ही तरह के होते हैं ।

टेपर टैप से चूड़ी काटना प्रारम्भ करते है । कम गहरे छिद्रों में टेपर टैप द्वारा आर पार चूड़ी काटना संभव होता है ।

बन्द छिद्रों में सही गहराई तक चूड़ी को परिष्कृत करने के लिए बॉटमिंग टैप (प्लग टैप) इस्तेमाल किया जाता है ।

टैप की किस्म को शीघ्रता से पहचानने के लिए टैप पर 1,2,3 संख्यायें चिह्नित होती हैं, अथवा उनके शैंक पर छल्ले (rings) बने होते हैं । (Fig 2)

टेपर टैप में एक छल्ला, इन्टरमीडिएट टैप में दो छल्ले तथा बॉटमिंग में तीन छल्ले बने होते है ।


टैप रिंच (tap wrench):

टैप रिंच का इस्तेमाल काटी जाने वाली छिद्र में दस्ती टैप को सही ढंग से संरेखित एवं चलाने के लिए किया जाता है ।

टैप रिंच कई तरह की होती है ।


दोहरे सिरे वाला समायोज्य (adjustable) (Double-ended adjustable tap wrench or bar type tap wrench) रिंच, T हैण्डल टैप रिंच, ठोस किस्म का टैप रिंच ।

दोहरे सिरे वाला समायोज्य टैप रिंच अथवा छड़ किस्म का टैप रिंच (Fig 3)



T- हैण्डल टैप रिंच (Fig 4)

यह एक छोटे समायोज्य चक हैं जिसमे दो जबड़े होते है तथा रिंच को घुमाया जाता है । बड़े व्यास के टैप को पकड़ने के लिए इस प्रकार की रिंच नहीं मिलती ।




इस प्रकार के रिंचों का इस्तेमाल सबसे ज्यादा किया जाता है । यह कई साइजों में उपलब्ध हैं । ये रिंच बड़े साइज के टैप के लिए ज्यादा उपयुक्त है । तथा ऐसी खुली जगहों में इस्तेमाल किए जा सकते हैं जहाँ टैप को घुमाने में कोई बाधा न आये । सही साइज की रिंच का चयन करना महत्वपूर्ण है ।

ठोस किस्म के टैप रिंच (Fig 5)

इन रिंचों में समायोजन नहीं किया जा सकता ।

यह कुछ ही साइज के टैप को पकड़ सकते है । इससे टैप रिंच के गलत प्रयोग से बचा जा सकता है और इस प्रकार टैप को क्षतिग्रस्त होने से बचाया जा सकता है ।



टैपड्रिल साइज (Tap drill size)

उद्देश्य: इस अभ्यास के अन्त में आप यह जान सकेंगे

- यह बताना कि टैप ड्रिल साइज क्या है
- तालिका देखकर विभिन्न चूड़ियों के लिए टैप ड्रिल साइज को चयन करना
- ISO मीट्रिक एंव इंच के लिए टैप ड्रिल साइज की गणना करना ।

टैप ड्रिल साइज क्या है (What is tap drill size)

आन्तरिक चूड़ी काटने के लिए टैप का प्रयोग करने से पूर्व एक छिद्र ड्रिल करना पड़ता है । छिद्र का व्यास इस प्रकार होना चाहिए ताकि टैप द्वारा चूड़ी काटने के लिए पर्याप्त स्थान बचा हो ।

विभिन्न चूड़ियों के लिए टैप ड्रिल साइज (Tap drill sizes for different threads)

ISO मीट्रिक चूड़ी

M 10 X 1.5 चूड़ी के लिए टैपिंग ड्रिल साइज

छोटा व्यास (minor diameter) = बड़ा व्यास (major diameter)

$$- 2 \times \text{गहराई}$$

चूड़ी की गहराई = 0.6134 X स्कू का पिच

2 चूड़ी की गहराई = 0.6134 X 2 पिच

$$= 1.226 \times 1.5 \text{ mm}$$

$$= 1.839 \text{ mm}$$

छोटा (minor) व्यास (D_1) = 10mm - 1.839 mm

$$= 8.161 \text{ mm अथवा } 8.2 \text{ mm}$$

यह टैप ड्रिल 100 % चूड़ी बनायेगा क्योंकि यह ड्रिल के छोटे व्यास (minor dia.) के बराबर है । अधिकांश बंधको के लिए 100% बनी चूड़ी की जरूरत नहीं पड़ती ।

60 % चूड़ी के मानक नट बिना टूटे हुए बोल्ट पर कसने में मजबूत होते हैं ।

इसके अतिरिक्त अधिक प्रतिशत में चूड़ी बनाने के इस टैप को घुमाने के लिए अधिक बल की जरूरत होती है ।

इस पहलू पर विचार करते हुए टैप ड्रिल साइज की गणना करने का अधिक व्यावहारिक विधि निम्नवत् है

टैप ड्रिल साइज = बड़ा व्यास (Major diameter) - पिच

$$= 10 \text{ mm} - 1.5 \text{ mm}$$

$$= 8.5 \text{ mm}$$

ISO मीट्रिक चूड़ी के लिए टैप ड्रिल साइज की तालिका से तूलना करें।

ISO इंच (यूनीफाइड) थ्रेड सूत्र

टैप ड्रिल साइज = बड़ा व्यास -

5/8" UNC चूड़ी हेतु टैप ड्रिल साइज की गणना के लिए

$$\begin{aligned} \text{टैप ड्रिल साइज} &= 5/8" - 1/11 \\ &= 0.625" - 0.091" \\ &= 0.534" \end{aligned}$$

अगली ड्रिल साइज 17/32" (0.531 इंच) होती है।

ड्रिल साइज की तालिका से इसकी यूनीफाइड इंच थ्रेड निकालने के लिए तुलना करें।

निम्नलिखित चूड़ियों के लिए टैपिंग साइज क्या होगी

(a) M20

(b) UNC 3/18

चूड़ी अन्तराल ज्ञात करने के लिए चार्ट देखें।

COMMERCIAL DRILL SIZES ISO INCH (UNIFIED) THREAD

NC National Coarse			NF National Fine			
Tap size	Tharads per inch	Tap dirll size per inch		Tap size	Therads	Tap drill size
5		40		38	5	44 37
6		32		36	6	40 33
8		32		29	8	36 29
10		24		25	10	32 21
12		24		16	12	28 14
1/4 "	20	7		1/4 "	28	3
5/16 "	18	F		5/16 "	24	1
3/8 "	16	5/16 "		3/8 "	24	0
7/16 "	14	U		7/16 "	20	25/64 "
1/2 "	13	27/64 "		1/2 "	20	29/64 "
9/16 "	12	31/64 "		9/16 "	18	33/64 "
5/8 "	11	17/32 "		5/8 "	18	37/64 "
3/4 "	10	21/32 "		3/4 "	16	11/16 "
7/8 "	9	49/64 "		7/8 "	14	13/16 "
1"	8	7/8 "		1 "	14	15/16 "
1 1/8 "	7	63/64 "		1 1/8 "	12	1 3/6 "
1 1/4 "	7	17/64 "		1 1/4 "	12	1 11/6 "
1 3/8 "	6	17/32 "		1 3/8 "	12	1 19/64 "
1 3/4 "	5	1 9/16 "				
2 "	4 1/2	1 25/32 "				
NPT National pipe thread						
1/8 "	27	11/32 "		1 "	11 1/2	1 5/32 "
1/4 "	18	7/16 "		1 1/4 "	11 1/4	1 1/2 "
3/8 "	18	19/32 "		1 1/2 "	11 1/2	1 23/32 "
1/2 "	14	23/32 "		2 "	11 1/2	2 23/16 "
3/4 "	14	15/16 "		2 1/2 "	8	2 5/8 "

PERCH NOMINAL DIA.	025	03	035	04	045	05	06	07	075	08	1	125	15	175		2.5	3	3.5	4	45	5	555	
1	075																						
1.1	0.85																						
1.2	0.95																						
1.4		1.10																					
1.6			1.25																				
1.8			1.45																				
2				1.60																			
2.2					1.75																		
2.5			2.15		2.05																		
3			2.65			2.50																	
3.5							2.90																
4						3.50		3.30															
4.5						4.00			3.70														
5						4.50				4.20													
5.5						5.00																	
6									5.20	5.00													
7									6.20	6.00													
8									7.20	7.00	6.80												
9									8.20	8.00	7.80												
10									9.20	9.00	8.80	8.50											
11									10.20	10.00	9.50												
12										11.00	10.80	10.50	10.20										
14										12.00	12.80	12.50		12.00									
15										14.00		13.50											
16										15.00		14.50		14.00									
17										16.00		15.50											
18										17.00		16.50		16.00	15.50								
20										19.00		18.50		18.00	17.50								
22										21.00		20.50		20.00	19.50								
24										23.00		22.50		22.00		21.00							
25										24.00		23.50		23.00									
26												24.50											
27										26.00		25.50		25.00	24.00								
28										27.00		26.50		26.00									
30										29.00		28.50		28.00	27.00	26.50							
32												30.50		30.00									
33												31.50		31.00	30.00	29.50							
35												33.50											
36												34.50		34.00	33.00	32.00							
38												36.50											
39												37.50		37.00	36.00	35.00							
40												38.50		38.00	37.00								
42												40.50		40.00	39.00	38.00	37.50						
45												43.50		43.00	42.00	41.00	40.50						
48												46.50		46.00	45.00	44.00	43.00						
50												48.50		48.00	47.00								
52												50.50		50.00	49.00	48.00	47.00						
56																							50.50


लेटर पंच और नम्बर पंच (Letter punch and number punch)

उद्देश्य : इस पाठ के अन्त में आप निम्नलिखित कार्य करने योग्य होंगे :

- लेटर पंच और नम्बर पंच के उपयोग को बताना हैं।

धातु के ठप्पा का उपयोग कार्य को चिन्हित करने या पहचानने के लिए किया जाता हैं वे स्टेम्प ठप्पे लेटर के लिए (लेटर पंच) और नम्बर के लिए (नम्बर

पंच) के अनुसार उपलब्ध हैं। इसका उपयोग कठोर धातु की सतह पर नहीं किया जा सकता हैं। (Fig.1)



लेटर पंच निम्न सेट में होते हैं A, B, C, D, E, F, G, H, N, I, J, K, L, M, N, O, P, Q, R, S, T, U, V, W, X, Y, Z, और '&' (प्रतीक) एक सेट में 27 लेटर पंच होते हैं। नम्बर पंच का सेट में 0, 1, 2, 3, 4, 5, 6, 7, 8, होते हैं नम्बर पंच में 6 का उपयोग, 6 और 9 दोनो के लिए किया जाता हैं।

की सतह पर लिखा जाना चाहिए मध्य अक्षर की स्थिति का पता लगाने के लिए भी (Fig.2) या संख्या (Fig.3) या स्थान (Fig.4) एक केन्द्र रेखा को आधार रेखा (Fig.2) पर अंकित किया जाना चाहिए मुद्रांकन या लेखन से पहले लेटर या संख्या से केन्द्र रेखा के दोनों ओर रखा जाना चाहिए ताकि मध्य लेटर को एक से अधिक स्टोक लगाने से केन्द्रीय लाइन बड़े साइज के अक्षर संख्या दबाव को बेहतर बनाने के लिए पिग आयरन हार्ड आयरन स्टील पर पंचिंग करते समय अच्छी प्रभाव के लिए पंचिंग करके मशीनिंग ग्राइडिंग करके एवं फाइलिंग करके हटा देना चाहिए।

